

## एक नजर में



## शुभ मुहूर्त नीलामी एवं मिलन समारोह संपन्न

उज्जैन। अनाज तिलहन व्यवसायी संघ, उज्जैन द्वारा शुक्रवार को कृषि उपज मंडी परिसर में शुभ मुहूर्त नीलामी एवं दीपावली मिलन समारोह का आयोजन किया गया। शुभारंभ गणेश मंदिर में आरती से हुआ। इस अवसर पर उमेशनाथ महाराज ने पधारकर अपने आशीर्वादन दिए। उन्होंने कहा कि व्यापारी वर्ग राष्ट्र की आर्थिक रीढ़ है — ईमानदारी और सेवा भावना से किया गया व्यापार ही सच्चे राष्ट्र निर्माण की दिशा है। मुख्य अतिथि के रूप में उपस्थित राष्ट्रीय व्यापारी कल्याण बोर्ड, भारत सरकार के अध्यक्ष सुनील सिंघी ने कहा कि स्वदेशी को अपनाकर ही हम देश को आत्मनिर्भर बना सकते हैं। जीएसटी दरों में कमी के बाद व्यापार की ग्रोथ तेजी से बढ़ी है। विधायक श्री अनिल जैन कालुखेड़ा ने कहा कि व्यापारी और किसान एक-दूसरे के पूरक हैं, मंडियों का विकास ही प्रदेश के विकास का आधार है। कार्यक्रम में भाजपा नगर अध्यक्ष संजय अग्रवाल, महामंत्री जगदीश पांचवाल, बहादुर सिंह बोम्बेडला, कैसर सिंह पटेल सहित अनेक गणमान्य उपस्थित रहे। सभी अतिथियों का स्वागत संघ अध्यक्ष जितेंद्र अग्रवाल सहित पदाधिकारियों अनिल गर्ग, अशोक तालेरा, सचिन हजारीलाल मालवीय, अभिषेक जैन, धनश्याम मारु, शैलेंद्र बुंदेला आदि ने किया। संचालन राजेंद्र राठौर ने किया। कार्यक्रम सौहार्दपूर्ण वातावरण में सम्पन्न हुआ।



## आद्य गौड़ ब्राह्मण समाज ट्रस्ट का अन्नकूट 2 को

उज्जैन। आद्य गौड़ ब्राह्मण समाज उज्जैन ट्रस्ट 2 नवंबर को आयोजित होने वाले अन्नकूट महोत्सव का आमंत्रण अपने आराध्य देव श्री सिद्ध बालाजी महाराज के श्रौचरणों में समर्पित कर आयोजन की सफलता की कामना की। दिनांक 2 नवंबर को कार्यक्रम की शुरुआत प्रातः 8 बजे शंखनाद से होगी। 18 घंटे की आयु के बच्चे लाठी कचरे, 10 से 15 वर्षीय कलर कॉर्नर प्रतियोगिता में प्रतिभागी होंगे। समाज के कपल के लिए अंतोक्षरी आयोजित होगी तो स्त्री प्रतियोगिता में पर्यावरण, दादा-दादी, मोबाइल विषय पर कक्षा 4 थी से लेकर 8 वीं तक के छात्र छात्राएं भाग लेंगे। समाज की महिलाओं के लिए बेस्ट आउट ऑफ वेस्ट प्रतियोगिता और ड्राइंग प्रतियोगिता भी रखी गई है। सतीश चंद्र शर्मा के संयोजन में धार्मिक प्रश्न मंच के आयोजन के साथ ही मेधावी छात्र-छात्राओं, श्रेष्ठ कार्यकर्ताओं, मातृ शक्ति, वरिष्ठ समाजसेवियों का सम्मान किया जाएगा। अंत में महाआरती के बाद प्रसादी वितरण होगा। जाकारती स्वदेश समाने ने दी।

## आबकारी विभाग ने किए 53 प्रकरण पंजीबद्ध

उज्जैन। अद्वैत मंदिरा के विरुद्ध आबकारी विभाग की कार्रवाई लगातार जारी है। कार्यवाही अंतर्गत 17 अक्टूबर से 23 अक्टूबर तक जिले में 53 प्रकरण पंजीबद्ध करते हुए 31 आरोपियों को गिरफ्तार किया गया है। सहायक आबकारी आयुक्त सुनिधि जैन ने गत दिवस कम्पोजिट मंदिरा दुकान मताना कला एवं पिपलई का औद्योगिक निरीक्षण कर मंदिरा दुकानों पर रखे गए लायसेंसों का निरीक्षण किया गया। साथ ही मंदिरा दुकानों पर साफ-सफाई रखे जाने के निर्देश दिए गए। कलेक्टर रोशन कुमार सिंह के निर्देशानुसार जिला आबकारी विभाग ने अद्वैत मंदिरा विक्रय, परिवहन एवं भण्डारण के विरुद्ध लगातार कार्रवाई करने के लिए सहायक आबकारी आयुक्त सुनिधि जैन द्वारा जिले के कार्यालयिक बल के अलग-अलग दलों का गठन किया गया है। यह दल जिले में लगातार सक्रिय होकर गश्त, भ्रमण कर रहे हैं। हॉटेल, ढाबों की सतत चेकिंग की जा रही है। इसी क्रम में कलेक्टर सिंह के आदेश तथा प्रभारी सहायक आबकारी आयुक्त के नेतृत्व में गठित दलों द्वारा क्षेत्र के सिंदल ढाबा, बेबी ढाबा, माली दा ढाबा, कारसुप ढाबा नागदा, रंगोली ढाबा नागदा, चौधरी ढाबा, लखू का ढाबा, जागृति ढाबा, सता बंता ढाबा, महाकाली ढाबा एवं गुमटियों की चेकिंग कर 17 अक्टूबर से 23 अक्टूबर तक चेकिंग के दौरान जिले के उज्जैन, खारोद, नागदा, महिंदपुर, बड़नगर एवं तराना क्षेत्रों में 53 प्रकरणों में 31 आरोपियों के विरुद्ध नामांक प्रकरण दर्ज कर 83 लीटर मंदिरा एवं 2280 किलोग्राम लहान जब्त किया गया है।

## 28 को मनगा सहस्त्रबाहु अर्जुन जन्मोत्सव

उज्जैन। कलचुरी वंश के जनक भगवान श्री सहस्त्रबाहु अर्जुन का जन्मोत्सव 28 अक्टूबर को धूमधाम से मनाया जाएगा। राय समाज द्वारा आयोजन की तैयारी बड़े स्तर पर की जा रही है। जयंती उत्सव के तहत 28 अक्टूबर को सुबह निजातपुरा समाज की धर्मशाला भगवान सहस्त्रबाहु अर्जुन के मंदिर पर सुबह 9 बजे से पूजन-अभिषेक और महाआरती होगी। 5.6 भोग का प्रसाद लगेगा। इसके बाद महिला व बच्चों के लिए धर्मशाला पर ही विभिन्न सांस्कृतिक कार्यक्रम और स्पर्धाएं होगी। शाम 4 बजे समाज की धर्मशाला से चल समारोह निकाला जाएगा जो प्रमुख मार्गों से होते हुए धर्मशाला पर ही समाज होगा। 28 अक्टूबर शाम को चल समारोह के बाद हीरामिल चौराहा स्थित महाकाल गार्डन में प्रतिभा सम्मान समारोह कार्यक्रम होगा। अतिथि के रूप में सांसद उमेशनाथ महाराज, सांसद अनिल फिरोजिया, विधायक अनिल जैन कालुखेड़ा, महापौर मुकेश टटवाल, निगम अध्यक्ष कलावती यादव व समाजसेवी नारायण यादव रहेंगे। समाज के अध्यक्ष एडवोकेट देवेन्द्र राय ने बताया कि कार्यक्रम को धूमधाम से मनाने के लिए विभिन्न समितियां बनाकर दायित्व सौंपा गया है। समापन मौके पर अन्नकूट भोजन प्रसादी होगी।

## समीक्षा बैठक मंगलवार, गुरुवार एवं शनिवार को

उज्जैन। सिंहस्थ 2028 के स्वीकृत, प्रगतिरत एवं प्रस्तावित कार्यों की समीक्षा बैठक मंगलवार, गुरुवार एवं शनिवार को दोपहर 2-30 बजे से सिंहस्थ मेला कार्यालय के सभाकक्ष के आयोजित होगी। कलेक्टर रोशन कुमार सिंह ने यह जानकारी देते हुए बताया कि मंगलवार को जल संसाधन, नगामि क्षिप्रे, मप्रक्षेत्रविकसिति, पुलिस, हाउसिंग, पर्यटन, ग्रामीण यात्रिकी सेवा, भवन विकास निगम, भू-अर्जन, जनसम्पर्क, जीटी, ई-वाई की बैठक आयोजित होगी। गुरुवार को लोकनिर्माण विभाग, सिंहरस्थ डिवीजन/ (भ/पु)/पीआईयू/सेतु/ई एम/राष्ट्रीय राजमार्ग, सड़क विकास निगम, रोपवे, भू-अर्जन, जनसम्पर्क, जीटी, ई-वाई की बैठक आयोजित होगी। इसी तरह शनिवार को नगर निगम, उज्जैन विकास प्राधिकरण, स्मार्ट सिटी, भू-अर्जन, जनसम्पर्क, जीटी, ई-वाई की बैठक आयोजित होगी। कलेक्टर सिंह ने उल्लेखित समितियों में संबंधित कार्यालय प्रमुख आचर्यक जानकारी के साथ उपस्थित रहेंगे। यदि किसी विभाग को अन्य विभाग से समन्वय की आवश्यकता हो तो वह किसी भी दिनों में उपस्थित हो सकते हैं।

## पंचक्रोशी को लेकर जिप सीईओ ने ली बैठक

उज्जैन। शुक्रवार सुबह जिला पंचायत के मुख्य कार्यपालन अधिकारी श्रेयांस कुमट ने पंचक्रोशी मार्ग के अंतर्गत आने वाले सौपे पड़ाव, उप पड़ाव एवं यात्रा मार्ग की समस्त 26 ग्राम पंचायत के सरपंच, रायिव, सहायक सचिव एवं संबंधित जनपदों की टीम से आगामी से सिंहस्थ को ध्यान में रखते हुए बैठक का आयोजन जिला पंचायत सभा कक्ष में किया गया। बैठक में उपस्थित सरपंचों द्वारा यात्रा में की जाने वाली व्यवस्थाओं के बारे में जानकारी दी। पंचक्रोशी यात्रा में सिंहस्थ 2028 को दृष्टिगत रखते हुए आवश्यक स्थायी प्रकृति एवं अस्थायी प्रकृति की व्यवस्थाएं जैसे लाइट, शेड, उपवन, सड़क चौड़ीकरण, सौंदर्यीकरण आदि विषयों पर जिला पंचायत के मुख्य कार्यपालन अधिकारी कुमट ने चर्चा कर सभी पंचायतों से एवशन प्लान एक सप्ताह में अपेक्षित किया गया है।

## पुजारी और महंत दोनों ने की खता, एक को नहीं दोनों को मिलेगी सजा

महाकाल मन्दिर में हुए विवाद का आज होगा पटाक्षेप, गर्भगृह में लड़ने वाले पुजारी और महंत दोनों पर गिरेगी गाज, प्रशासन की गोपनीय रणनीति तैयार

उज्जैन। विश्व प्रसिद्ध बाबा महाकालेश्वर मंदिर के गर्भगृह में हुए पुजारी महेश शर्मा और संत महावीर नाथ के बीच के विवाद का पटाक्षेप आज होने की प्रबल संभावना है। यह हाई-प्रोफाइल मामला उत्तर प्रदेश के मुख्यमंत्री योगी आदित्यनाथ से लेकर मध्य प्रदेश के मुख्यमंत्री डॉ. मोहन यादव तक पहुंच चुका है, जिससे मंदिर प्रशासन पर त्वरित कार्रवाई का दबाव बढ़ गया है।

उज्जैन कलेक्टर रोशन कुमार सिंह और मंदिर प्रशासक प्रथम कौशिक की युद्धबूझ और गोपनीय रणनीति से आज अंतिम निर्णय लिया जाएगा। पूरे घटनाक्रम पर संभाव



आयुक्त आशीष सिंह ने भी संज्ञान लिया है, क्योंकि वे सिंहस्थ मेला अधिकारी होने के साथ-साथ धार्मिक न्यास के संचालक भी हैं। विवादित पुजारी महेश शर्मा ने भी मुख्यमंत्री डॉ. मोहन यादव के स्थानीय कार्यालय पर जापन सौंपकर संत महावीर नाथ को मंदिर आने से प्रतिबंधित करने की मांग की है। पुजारी महेश शर्मा के पक्ष में विद्वत परिषद ने भी ज्ञापन दिया है,

पुजारी शर्मा शिवसेना की तर्ज पर महाकाल सेना भी चलाते हैं। महेश पुजारी के संबंध में जिला प्रशासन को पता चला है कि इन्होंने हर बार कहीं ना कहीं किसी ने किसी रूप में मंदिर से लेकर बाहर तक विवाद किया है। कभी फिल्म अभिनेता अक्षय कुमार को नोटिस देने की बात कही है। तो कभी रावण न जलाने का मुद्दा उठाया, कभी संघ प्रमुख मोहन भागवत पर

टिप्पणी की है, तो कभी मंदिर की आंतरिक और बाह्य व्यवस्थाओं पर सबाल उठाए हैं। शहर के गण्यमान्य नागरिकों ने अधिकारियों को यह भी बताया कि बाकी पुजारी और प्रतिनिधि भी अपनी-अपनी पूजा में संलग्न रहते हैं और कभी विवादों में नहीं पड़ते। बावजूद इसके महेश पुजारी प्रतिनिधि होकर भी आए दिन हल्की प्रसिद्धि पाने के लिए टिका-टिप्पणी और बयान बाजी करते हैं। इस्को मंदिर के पीआरओ पंडित राघव दास और आचार्य राघवकीर्ति ने भी पुजारी महेश शर्मा को शिकायत की है। राष्ट्रीय हिंदू संगठन के प्रदेश अध्यक्ष आचार्य राघवकीर्ति ने उज्जैन



कलेक्टर रोशन कुमार सिंह को लिखित शिकायत कर महेश पुजारी पर कार्रवाई की मांग की है, वही इस्को के पंडित राघव दास ने मुख्य सचिव प्रमुख सचिव को पत्र लिखकर महेश पुजारी पर कार्रवाई किए जाने की मांग की है। बजरंग दल और विश्व हिंदू परिषद ने भी विवाद के प्रथम दिन ही साधु संतों से विवाद न करने की बात कही थी। घटनाक्रम को गंभीरता

को देखते हुए उज्जैन कलेक्टर रोशन कुमार सिंह और महाकाल मंदिर प्रशासक प्रथम कौशिक ने गोपनीय तरीके से पूरी रणनीति बनाई है। वीडियो और सीसीटीवी फुटेज के गहन अवलोकन के बाद प्रशासन इस निष्कर्ष पर पहुंचा है कि महंत और पुजारी दोनों ने ही खता (गलती) की है। ऐसे में एक को माफ नहीं किया जा सकता सजा तो दोनों को मिलेगी।

## धुनी रमाने को तैयार, दूसरा पक्ष भी मोर्चा खोलने को बेकरार

पूरा विवाद ऋण मुक्तेश्वर महादेव मंदिर के पीठाधीश्वर संत महावीर नाथ के गर्भगृह में दर्शन-पूजन के दौरान सिर पर वस्त्र धारण करने को लेकर शुरू हुआ। पुजारी महेश शर्मा ने उन्हें वस्त्र उतारने को कहा, जिस पर महावीर नाथ ने नाथ संप्रदाय की परंपरा का हवाला देते हुए इनकार कर दिया। यह वाद-विवाद नदी होल तक पहुंच गया, जहां दोनों पक्षों ने एक-दूसरे पर अर्नागल शब्दों के प्रयोग और गाली-गलौज का आरोप लगाया। घटनाक्रम का सीसीटीवी फुटेज भी अलग-अलग तरह से सामने आया है। संत महावीर नाथ के नाथ संप्रदाय से जुड़े होने और गोरखपुर के संतों के साथ आने के कारण मामला सीएम योगी आदित्यनाथ तक पहुंचा। कई बार उज्जैन भर्तृहरि गुफा में भी योगी आदित्यनाथ पहुंचे हैं और यहां के बारे में उन्हें समस्त जानकारी रहती है। अखाड़ा परिषद के साधु-संतों ने पुजारी महेश शर्मा के खिलाफ मोर्चा खोल दिया है। यदि जल्द कार्रवाई नहीं हुई तो वे मंदिर परिसर में लकड़ी-कड़े लाकर धुनी रमाएंगे और शांतिपूर्ण प्रदर्शन करेंगे। आश्रम में ट्रैक्टर ट्राली मंगवा ली गई है जिसमें लकड़ी के अंडे और हवन सामग्री भरी हुई है।

## चाकू मारकर युवक ने की दोस्त की हत्या

उज्जैन। गुरुवार-शुक्रवार रात एक बार फिर शहर में हत्या हो गई। दोस्त ने ही नशे की हालत में दोस्त पर धारदार हथियार से हमला कर दिया। घायल की उपचार के दौरान शुक्रवार तड़के 5 बजे मौत हो गई। घटनाक्रम के बाद ही पुलिस ने हमला करने वाले आरोपी को हिरासत में ले लिया था।

दीपावली की रात तेलीवाड़ा चौराहा पर मामूली विवाद में चाकू मारकर एक युवक हत्या कर दी गई

थी। चार दिन बीते नहीं थे कि एक बार फिर गुरुवार शुक्रवार रात हत्या होना सामने आया है। इस बार मामला नीलगंगा थाना क्षेत्र स्थित कश्मिस्तान के समीप हनुमान नाका शिवाजी नगर में रहने वाले अर्पित पिता मोहन राठौर 24 वर्ष उसके ही दोस्त गौतम शर्मा ने चाकू मार कर लहलुहान कर दिया था। परिजन अर्पित को गंभीर हालत में चरक अस्पताल लेकर पहुंचे थे जहां से रात में ही उसे हालत बिगड़ने पर परिजन

उपचार के लिए निजी अस्पताल लेकर पहुंचे जहां शुक्रवार तड़के 5 बजे उसकी मौत हो गई। रात में हुई घटना के बाद पुलिस ने तत्काल ही आरोपी गौतम निवासी नीलगंगा चौराहा को हिरासत में ले लिया था। जिसके पास से हत्या में प्रयुक्त हथियार भी बरामद किया जा चुका था। सुबह सामने आया कि मृतक और आरोपी दोनों दोस्त थे। कुछ दिन पहले ही दोनों के बीच विवाद हुआ था। लेकिन दोस्ती होने पर

## भर्तृहरि गुफा पीठाधीश्वर रामनाथ जी महाराज से की गोपनीय चर्चा

नवभारत को मिली जानकारी के अनुसार, मंदिर प्रबंधन ने भर्तृहरि गुफा के पीठाधीश्वर रामनाथ महाराज (जो महावीर नाथ के गुरु हैं) से गोपनीय चर्चा की है और दूसरे पक्ष के लिए भी विद्वानों की राय ली है। अंतिम निर्णय यही है कि किसी एक पक्ष को क्षमा नहीं किया जाएगा। यदि सजा मिलेगी तो दोनों पक्षों को मिलेगी। हालांकि, यदि दोनों पक्ष आपस में राजीनामा कर लेते हैं, तो यह परिदृश्य बदल सकता है। फिलहाल, सबकी निगाहें मंदिर प्रशासन के अंतिम निर्णय पर टिकी हैं, जो इस बड़े विवाद का आज पटाक्षेप करने वाला है। नवभारत को मिली जानकारी के अनुसार साधु संतों महंत महावीर नाथ जी महाराज के पक्ष में शहर के एक बड़े नामी एडवोकेट से चर्चा कर ली है और जिस प्रकार से महाकाल मंदिर के गर्भगृह में महेश पुजारी ने महावीर नाथ को सर से वस्त्र उतारने के लिए कहा व विवाद की शुरुआत की गई। ऐसे में एडवोकेट के माध्यम से पुजारी महेश शर्मा को नोटिस दिए जाने की भी तैयारी की गई है। यदि पूरे मामले का पटाक्षेप नहीं होता है तो बाद अदालत तक पहुंच जाएगा।

## फर्शी टूटने की बात पर भिड़े दो पक्ष

उज्जैन। बीती रात घर के सामने रखी फर्शी टूट जाने की बात को लेकर दो पक्षों में विवाद हो गया। दोनों परिवार आमने-सामने हो गए। एक पक्ष से तीन लोग घायल हुए हैं। पुलिस ने मामले में दोनों पक्षों की शिकायत दर्ज कर जांच शुरू की है। महाकाल थाना पुलिस ने बताया कि नलिया बाखल में रहने वाला फरदीन पिता अब्दुल रफीक बाइक से घर आ रहा था। उसी दौरान पड़ोस में रहने वाले आसिफ पिता इकबाल हुसैन नागरी के घर के बाहर रखी फर्शी उसकी बाइक से टकराकर टूट गई। इसी बात पर दोनों के बीच विवाद हो गया। दोनों के परिवार भी विवाद में कूट पड़े। दोनों ओर से लात घूंसे और डंडे चले। इस दौरान फरदीन, अब्दुल हमीद उर्फ डॉ. राजा और अब्दुल वाहिद उर्फ नवाब घायल हो गए। दूसरी ओर से आसिफ हुसैन घायल हुआ है। मामला थाने पहुंचने पर पुलिस ने दोनों के खिलाफ प्रकरण दर्ज किया और घायल लोगों को उपचार के लिए अस्पताल पहुंचाया। एक को गंभीर चोट लगने पर भर्ती किया गया है।

## शालेय राज्यस्तरीय कुश्ती प्रतियोगिता में इंदौर व भोपाल संभागों का दबदबा

उज्जैन। क्षीरसागर स्टेडियम स्थित कुश्ती एरिना में द्वितीय दिवस खेले जा रहे ग्रीको रोमन बालक 19 आयु वर्ग के मुकाबलों में इंदौर व भोपाल संभागों के खिलाड़ियों ने उत्कृष्ट प्रदर्शन करते हुए सफलता प्राप्त की। दोपहर 2 बजे से प्रारम्भ हुए इन मुकाबलों में उज्जैन संभाग के प्रतिभागी खिलाड़ियों ने भी अच्छी सफलता प्राप्त की। प्रतियोगिता के संयोजक रामेश्वर देपन ने जानकारी देते हुए बताया कि कुश्ती मुकाबलों के दौरान क्षेत्रीय पारंपरिक सुश्रील श्रौवास, परंपरागत लाठी स्पोरट्स एसोसिएशन के संस्थापक अरविंद जोशी, पूर्व क्रीड़ा अधिकारी लोकेंद्र व्यास, प्राचार्य अमितोज भार्गव, नारायण सिंह पंचवार आदि ने प्रतियोगिता स्थल पर उपस्थित होकर खिलाड़ियों का उत्साहवर्धन किया इन मुकाबलों के निर्णायक इंदौर के वेदप्रकाश यादव, भोपाल के चाकिर नूर खान, भोपाल के विनोद यादव, मनोष नामदेव व फातिमा मोदी आदि रहे। प्राचार्य प्रसार समिति संयोजक अमितोज भार्गव एवं असीम पांड्या ने बताया कि कल दिनांक 25 अक्टूबर को ग्रीको रोमन में बालक (17 आयु समूह) के मुकाबले खेले जावेंगे। साथ ही 14 आयु समूह में फ्री स्टाइल में बालक व बालिका वर्ग के मुकाबले सम्पन्न होंगे।

## आकर्षक प्रस्तुति

मंदिर प्रबंध समिति ने पत्रकार एवं परिवार को महाकाल लोक में आयोजित लेजर शो में आमंत्रित किया

## महाकाल लोक में शहर के पत्रकारों ने देखा लेजर शो एवं बैंड की आकर्षक प्रस्तुति

## नवभारत न्यूज

उज्जैन। महाकाल मंदिर प्रबंध समिति ने पत्रकार एवं उनके परिवार को 23 अक्टूबर को रात्रि 8 बजे महाकाल लोक में आयोजित लेजर शो एवं श्री महाकालेश्वर बैंड द्वारा भव्य प्रस्तुति में विशेष तौर से आमंत्रित किया गया। प्रेस क्लब अध्यक्ष डॉ. विशाल सिंह हाड़ा, प्रेस क्लब संचालक भूपेन्द्र भूतड़ा सहित पत्रकार गण परिवार सहित शामिल हुए। इस अवसर पर विक्रम विश्वविद्यालय के कुलगुरु अर्पण भारद्वाज भी शामिल हुए। महाकाल मंदिर के सहायक प्रशासक मूलचंद जूनवाल, अरुण कुमार सेनो, आशीष पलवाडिया ने विशेष बैंटक व्यवस्था एवं अल्पाहार के इंतजाम



किए गए थे। उपस्थित सभी पत्रकारों को रागी प्रसाद का वितरण किया। रुद्रसागर महाकाल लोक परिसर में स्थापित 100 मीटर लंबे वाटर

स्क्रीन प्रोजेक्शन एवं फाउंटन शो प्रति दिन रात्रि 8 बजे से 8.30 तक होगा शो पूर्णतया नि:शुल्क है। वाटर स्क्रीन प्रोजेक्शन में भगवान श्री

महाकालेश्वर जी के प्राकट्य, भ्रम आरती की दिव्यता, उज्जैन के गौरवशाली इतिहास एवं सनातन धर्म से संबंधित विषयों पर आधारित

## श्री अन्न लड्डू प्रसाद प्राप्त होगा

भगवान श्री महाकालेश्वर जी के दर्शनार्थ आने वाले श्रद्धालुओं को प्रसाद स्वरूप रागी, गुड़ एवं देसी घी से निर्मित श्री अन्न लड्डू प्रसाद प्राप्त होगा। यह प्रसाद श्रद्धालुओं को श्री महाकाल महालोक स्थित सप्तश्रि मंडल के समीप तथा प्रशासनिक कार्यालय (गेट क्रमांक-01) पर स्थापित प्रसाद काउंटरों से उपलब्ध रहेगा। यह 100 ग्राम, 200 ग्राम एवं 500 ग्राम की पैकिंग में क्रमशः ₹50, 100 एवं 200 में उपलब्ध रहेगा। रागी, गुड़ एवं देसी घी से निर्मित यह मिलेट्स आधारित लड्डू प्रसाद न केवल स्वादिष्ट है, बल्कि स्वास्थ्यवर्धक एवं रोग प्रतिरोधक भी है।

## गोंदिया ट्रेचिंग ग्राउंड का निगम आयुक्त मिश्रा ने किया निरीक्षण



उज्जैन। नगर निगम आयुक्त अभिलाष मिश्रा द्वारा शुक्रवार सुबह अपर आयुक्त पवन कुमार सिंह के साथ गोंदिया स्थित ट्रेचिंग ग्राउंड पहुंचकर कचरा प्रोसेसिंग एवं खाद निर्माण की प्रक्रिया का निरीक्षण किया गया साथ ही प्लांट प्रभारी को निर्देशित किया गया कि कचरे को प्रोसेसिंग की प्रक्रिया बड़ाई जाए ताकि अधिक से अधिक कचरे का निष्पादन किया जा सके।

निरीक्षण के दौरान निगम आयुक्त अभिलाष मिश्रा द्वारा ट्रेचिंग ग्राउंड पर लिगेसी वेस्ट (पुराने कचरे) के निस्तारीकरण की प्रक्रिया की जानकारी ली गई। साथ ही गीले कचरे से खाद बनाए जाने सम्बंधित प्रोसेसिंग

प्लांट का निरीक्षण करते हुए जानकारी ली गई कि जो खाद बनाई जाती है। उसका उपयोग कहाँ पर किया जाता है। प्लांट प्रभारी द्वारा जानकारी देते हुए बताया गया कि गीले कचरे से बनी खाद का उपयोग किसानों द्वारा खेतों में खाद के रूप में किया जाता है। साथ ही सूखे कचरे का उपयोग आरडीएफ भेजा में होता है जिसे सीमेंट प्लांट को भेजा जाता है। इस प्रकार से हमें कचरे से आय भी प्राप्त होती है जो कि कचरे से कंचन की परिकल्पना को साकार करती है। इसी के साथ गऊघाट स्थित ट्रांसफर स्टेशन का भी निरीक्षण किया गया जहाँ कचरे का पृथक्करण करते हुए गोंदिया भेजा जाता है। निरीक्षण के दौरान उज्जैन वेस्ट मैनेजमेंट के प्लांट प्रभारी शंकर उपाध्याय उपस्थित रहे।

## स्मार्ट सिटी के कार्य तय समय में गुणवत्ता के साथ कार्य पूर्ण करें

उज्जैन। निगम आयुक्त एवं स्मार्ट सिटी कार्यकारी निदेशक अभिलाष मिश्रा द्वारा स्मार्ट सिटी द्वारा किए जा रहे कार्यों अन्तर्गत वीर भारत संग्रहालय, मोदी का चोपड़ एवं सप उद्यान जहाँ रेप्टाइल पार्क विकसित किया जाना है का निरीक्षण स्मार्ट सिटी के अधिकारियों के साथ किया गया।

सर्वप्रथम निगम आयुक्त अभिलाष मिश्रा द्वारा कोठी रोड के पास वीर भारत संग्रहालय पर स्मार्ट सिटी द्वारा किए जा रहे हेरीटेज म्यूजियम के कार्यों का निरीक्षण

किया जाकर निर्माण कार्य की जानकारी प्राप्त करते हुए कार्य को समय सीमा में पूर्ण करने के निर्देश दिए गए। इसके उपरांत आयुक्त मिश्रा द्वारा सर्प उद्यान निरीक्षण किया गया जहाँ पर राशि रूपए लगभग 9 करोड़ की लागत से स्मार्ट सिटी द्वारा रेप्टाइल पार्क बनाया जाना है।

निरीक्षण के दौरान आयुक्त द्वारा प्रस्तावित प्रोजेक्ट की जानकारी प्राप्त की गई। जिसमें स्मार्ट सिटी अधिकारियों द्वारा अवगत कराया गया कि उक्त कार्य के लिए टेंडर प्रक्रिया पूर्ण हो चुकी के एवं निर्माण

एजेंसी का भी चयन कर लिया गया है। सिर्फ वर्क आर्डर जारी किया जाना शेष है। शीघ्र ही भूमिपूजन प्रस्तावित करते हुए कार्य प्रारंभ किया जाएगा। सर्प उद्यान पहले से बना है जिसमें वर्तमान में डमी सांघों को रखते हुए फ्लेक्स के माध्यम से जानकारी दी जाती है। परन्तु अब प्रस्तावित कार्य के अंतर्गत सेल्फ बनाते हुए असली सांघों को रखा जाएगा। जिन्हें शहरवासी निहार सकेंगे इसी के साथ घूमने के लिए पाथवे निर्माण, सुरक्षा की दृष्टि से बाउंड्री वॉल, एंट्रेंस प्लाजा, वेटरिनरी हॉस्पिटल का निर्माण

किया जाएगा। इसके पश्चात आयुक्त द्वारा मोदी के चोपड़े पर चल रहे कार्यों का निरीक्षण किया गया यहाँ पर राशि रूपए लगभग 8 करोड़ की लागत से मोदी के चोपड़े का जीर्णोद्धार किया जाना है। जिसे वर्तमान में कार्य भी प्रारंभ हो चुका है डी-वाटरिंग का कार्य चल रहा है। यहाँ पर स्मार्ट सिटी द्वारा कई कार्य किए जा रहे हैं। जिसमें मुख्य रूप से लाइटिंग शो भी होगा। निरीक्षण के दौरान अधीक्षक यंत्री संतोष गुप्ता, कार्यपालन यंत्री पलाश शर्मा, सहायक यंत्री अजय यादव, दीपक टोकरीया उपस्थित रहे।